



નવસર્જન સંસ્કૃતિ

RNI No. GUJGUJ/2016/70752
NAVSARJAN SANSKRUTI

નવસર્જન સંસ્કૃતિ

અમદાવાદથી પ્રસિદ્ધ થતું દૈનિક

Volume : 10
Issue : 081
Dt.: 25-01-2026,
Sunday
Page:04
Rs.00.50 paisa

અબુધાબીમાં શાંતિ મંત્રણા પહેલા હુમલો

રશિયાએ ૨૧ મિસાઈલો ઝીંકતા યુકેન લાલધુમ

આ બર્બર હુમલો સાબિત કરે છે કે, પુતિનની જગ્યા વાતચીતના ટેબલ પર નહીં, પરંતુ વિશેષ કોર્ટના કઠેડામાં છે : યુકેન

(સંપૂર્ણ સમાચાર સેવા)અબુધાબી રશિયા અને યુકેન વચ્ચે ૨૦૨૨થી ચાલી રહેલુ યુદ્ધ ખતમ થવાના હજુ પણ કોઈ અણસાર દેખાઈ રહ્યા નથી. કારણ કે એકતરફ અમેરિકાના રાષ્ટ્રપ્રમુખ ડોનાલ્ડ ટ્રમ્પની મધ્યસ્થી હેઠળ સંયુક્ત આરબ અમીરાત (UAE)ની રાજધાની અબુધાબીમાં રશિયા અને યુકેન વચ્ચે યુદ્ધવિરામ કરાવવા માટે 'શાંતિ વાર્તા

બેઠક' યોજવાની તૈયારી ચાલી રહી છે. તો બીજીતરફ રશિયાએ યુકેન પર મિસાઈલોથી હુમલો કર્યો છે. શાંતિ વાર્તા પહેલા યુકેન રશિયા પર હુમલા કરવાનો આક્ષેપ કર્યો છે. યુકેનના વિદેશ મંત્રી આંદ્રિય સિલોહાએ સોશિયલ મીડિયા એક્સ પર પોસ્ટ લખીને રશિયાના રાષ્ટ્રપ્રમુખ વ્લાદિમીર પુતિન પર પ્રહારો કર્યા છે. તેમણે કહ્યું કે,

'અબુધાબીમાં શાંતિ વાર્તા યોજવા માટે રશિયા, યુકેન અને અમેરિકાનું પ્રતિનિધિમંડળ હાજર છે, તેવા સમયે રશિયાએ યુકેન પર મિસાઈલોથી હુમલો કર્યો છે. આ બર્બર હુમલો સાબિત કરે છે કે, પુતિનની જગ્યા વાતચીતના ટેબલ પર નહીં, પરંતુ વિશેષ કોર્ટના કઠેડામાં છે.' મીડિયા રિપોર્ટ મુજબ અબુધાબીમાં યોજનાર બેઠક પહેલા

શનિવારે સવારે રશિયાએ યુકેનના કીવ અને ખાર્કીવ શહેર પર ભયાનક મિસાઈલ હુમલા કર્યાં છે, જેમાં એકનું મોત અને ૨૩ લોકોને ગંભીર ઈજા થઈ છે. યુકેનીયન સેનાએ હુમલાની માહિતી આપતા કહ્યું કે, રશિયાએ ૩૭૫ ડ્રોનથી હુમલો કર્યો છે તેમજ ૨૧ મિસાઈલો પણ ઝીંકી છે. આ હુમલામાં કીવના એક વિસ્તારની

વીજળી પણ ગુલ થઈ ગઈ છે. અમેરિકાના રાષ્ટ્રપ્રમુખ ડોનાલ્ડ ટ્રમ્પના આદેશ બાદ અમેરિકન સેનાએ વેનેઝુએલા પર હુમલો કરીને રાષ્ટ્રપ્રમુખ નિકોલ માદુરોની ધરપકડ કરી હતી. ત્યારબાદ યુકેનના રાષ્ટ્રપ્રમુખ વ્લોડિમીર ઝેલેન્સ્કીએ માંગ કરી છે કે, રશિયાના રાષ્ટ્રપ્રમુખ વ્લાદિમીર પુતિનને પણ નિકોલસની જેમ ઠંડાવી

લો. અમેરિકાએ માદુરો પર કાર્યવાહી કર્યા બાદ ઝેલેન્સ્કીએ તુરંત કહ્યું હતું કે, 'જો તાનાશાહી લોકો સાથે આવું વર્તન કરવામાં આવે છે, તો અમેરિકાને ખબર છે કે, પુતિન સાથે શું કરવાનું છે?' ઝેલેન્સ્કીએ તાજેતરમાં પણ કહ્યું હતું કે, 'માદુરો ન્યૂયોર્કની કોર્ટમાં ન્યાયનો સામનો કરી રહ્યા છે, જ્યારે પુતિન હજુ પણ આઝાદ છે.'



ટ્રમ્પના મંત્રીનો મોટો દાવો


ભારત-યુરોપ વચ્ચે મધર ઓફ ડીલ્સ પહેલા અમેરિકા અકબાયું

(સંપૂર્ણ સમાચાર સેવા)વોશિંગ્ટન અમેરિકાના નાણામંત્રી સ્કોટ બેસેન્ટે યુરોપિયન યુનિયન(EU)ની બેવડી નીતિઓ પર આકરા પ્રહારો કરતા એક મોટો દાવો કર્યો છે. દાવોસમાં આપેલા એક ઈન્ટરવ્યુમાં તેમણે કહ્યું હતું કે, રશિયન તેલની આયાત મુદ્દે ભારત પર સંયુક્ત ટેરિક લાદવાના અમેરિકાના પ્રસ્તાવને યુરોપિયન દેશોએ ફગાવી દીધો હતો. બેસેન્ટના મતે, યુરોપ આ પગલું ભરવા પાછળનું મુખ્ય કારણ ભારત સાથેની મધર ઓફ ડીલ્સ એટલે કે શ્રી ટ્રેડ એગ્રીમેન્ટ(FTA)ને અંતિમ રૂપ આપવાની તેમની લાલચ હતી. આ નિવેદન એવા સમયે આવ્યું છે જ્યારે યુરોપિયન યુનિયનના વડા ઉર્સલા વોન ડેર લેયેન મોટી ટ્રેડ ડીલ કરવા માટે ભારતની મુલાકાતે આવી રહ્યા છે, જે વૈશ્વિક રાજકારણમાં નવી ચર્ચા જગાવી રહ્યું છે. દાવોસમાં આપેલા એક ઈન્ટરવ્યુમાં બેસેન્ટે વ્યંગ કરતા કહ્યું કે, યુરોપના દેશો એકતરફ યુકેનનું સમર્થન કરે છે અને બીજી તરફ ભારતની રિકાર્ડનરીઓ પાસેથી રશિયન તેલના ઉત્પાદનો ખરીદીને પરોક્ષ રીતે રશિયાને જ યુદ્ધ માટે ફંડિંગ પૂરું પાડે છે. તેમણે યુરોપની આ નીતિને મૂર્ખતાની પરાકાષ્ટા ગણાવી હતી. તેમજ બેસેન્ટે સંકેત આપ્યો છે કે ભારત પર લાદવામાં આવેલો ૨૫% વધારાનો ટેરિક હવે હટાવવામાં આવી શકે છે. તેમણે દાવો કર્યો હતો કે અમેરિકાના આ દબાણને કારણે રશિયા પાસેથી ભારતની તેલ ખરીદીમાં નોંધપાત્ર ઘટાડો થયો છે અને હવે આ ટેરિક દૂર કરવાનો યોગ્ય સમય છે. હાલમાં અમેરિકાએ ભારત પર કુલ ૫૦% ટેરિક લગાવ્યો છે, જેમાં રશિયા પાસેથી તેલ ખરીદવા બદલ ૨૫% દંડનો સમાવેશ થાય છે. ભારત આ ટેરિકને સતત અન્યાયી અને અતાર્કિક ગણાવતું આવ્યું છે અને સ્પષ્ટ કર્યું છે કે તેની ઊર્જા ખરીદી માત્ર રાષ્ટ્રીય હિત માટે છે. આ દરમિયાન રિપબ્લિકન સીનેટર લિન્ડસે ગ્રેહામ દ્વારા રશિયન તેલની પુનઃ ખરીદી પર ૫૦૦% જેટલો જંગી ટેરિક લાદવાનું બિલ પણ પ્રસ્તાવિત કરવામાં આવ્યું છે, જેના પર ટ્રમ્પ પ્રશાસન વિચાર કરી રહ્યું છે. જોકે, આ આર્થિક દબાણની અસર રિલાયન્સ અને સરકારી રિફાઈનરીઓ દ્વારા રશિયન ફૂડ ઓઈલની આયાતમાં મોટો કાપ મૂકવામાં આવ્યો છે, જેના પરિણામે રશિયન ઈથેનના ખરીદદારોની યાદીમાં ભારત હવે ત્રીજા ક્રમે આવી ગયું છે.

જેસલમેર ફરવા જતાં હોવ તો ખિસ્સુ ખાલી કરવું પડશે

પ્રાઈવેટ ગાડી અથવા ટેક્સીમાં આવતા પ્રવાસીઓને નક્કી કરવામાં આવેલ પ્રવેશ બિંદુ પર આ ટેક્સ ચૂકવવાનો રહેશે

(સંપૂર્ણ સમાચાર સેવા)જેસલમેર હવે ગોલ્ડન સિટી જેસલમેરમાં ફરવું મોંઘુ પડશે. જો તમે પણ રાજસ્થાનના જેસલમેર ફરવા જવાનું પ્લાનિંગ કરી રહ્યા છો તો તમારે તમારા ખિસ્સા ઢીલા કરવા પડશે. વાસ્તવમાં શહેરની મ્યુનિસિપલ કાઉન્સિલે શહેરમાં પ્રવેશતા વાહનો પર પેસેન્જર ટેક્સ લાદવાનો નિર્ણય લીધો છે. અધિકારીઓએ જણાવ્યું કે, કાઉન્સિલની પહેલને સ્થાનિક સ્વરાજ્ય વિભાગ તરફથી મંજૂરી મળી ગઈ છે, જે હેઠળ પ્રાઈવેટ ગાડી અથવા ટેક્સીમાં આવતા પ્રવાસીઓને નક્કી કરવામાં આવેલ પ્રવેશ બિંદુ પર આ ટેક્સ ચૂકવવાનો રહેશે.



બાડમેર રોડ અને જોધપુર રોડ પર ટોલ બૂથ બનાવવામાં આવશે, વાહનોએ શહેરની હદમાં પ્રવેશતાની સાથે જ આ ટેક્સ ચૂકવવાનો રહેશે. અધિકારીઓના જણાવ્યા પ્રમાણે પેસેન્જર ટેક્સના દર નક્કી કરી લેવામાં આવ્યા છે, જે હેઠળ ૩૫ સીટર બસ માટે ૨૦૦ રૂપિયા, ૨૫ સીટર બસ માટે ૧૫૦ રૂપિયા, પાંચ સીટર કાર માટે ૧૦૦ રૂપિયા અને ટેક્સીઓ અને અન્ય કાર માટે ૫૦ રૂપિયા ચૂકવવા પડશે. જેસલમેર મ્યુનિસિપલ કાઉન્સિલના કમિશનર લજપાલ સિંહ સોઢાએ જણાવ્યું કે, દર વર્ષે હજારો પ્રવાસીઓ જેસલમેરની મુલાકાતે આવે છે, જેના કારણે માળખાગત સુવિધાઓ પર દબાણ પડે છે. મ્યુનિસિપલ કાઉન્સિલને મૂળભૂત સુવિધાઓની જાળવણી માટે આવક નથી મળતી. રાજ્ય સરકારના નિર્દેશો બાદ કાઉન્સિલે જેસલમેરમાં આવતા વાહનો પર ટેક્સ લાદવાનો નિર્ણય લીધો છે. નવો ટેક્સ ગેઝેટ નોટિફિકેશન લાગુ થયા પછી અમલમાં આવશે. સોઢાએ કહ્યું કે, કાઉન્સિલ ટેક્સ કલેક્શન સિસ્ટમને ડિજિટાઇઝ કરવાની યોજના બનાવી રહી છે જેથી લોકોને કોઈ પરેશાની ન થાય. આ પ્રસ્તાવિત ટેક્સ સોનાર કિલ્લો, પટવો કી હવેલી, બડા બાગ, કુલધરા અને સમ સેડ જ્યુન્સ જેવા મુખ્ય પર્યટન સ્થળોની પ્રવેશ ટિકિટ ઉપરાંતનો હશે. મ્યુનિસિપલ કાઉન્સિલે કહ્યું કે, આ ટેક્સનો હેતુ નાગરિક સેવાઓમાં સુધારો કરવાનો અને પીક અવર્સ દરમિયાન ભારે ટ્રાફિકનું સંચાલન કરવાનો છે. સોનાર કિલ્લા નજીક ખાનગી વાહનોની અવરજવર પર પ્રતિબંધ મૂકવામાં આવશે અને ભીડ ઓછી કરવા અને દુર્ઘટનાઓ ઘટાડવા માટે શહેરના ૧૦ પ્રમુખ ઈન્ટરસેક્શન પર ટ્રાફિક સિગ્નલ પણ લગાવવામાં આવશે.

બનાસકાંઠા : ગમખવાર અકસ્માતમાં ૫ ના મોત

(સંપૂર્ણ સમાચાર સેવા)બનાસકાંઠા બનાસકાંઠા જિલ્લાના અમીરગઢના ઈકબાલગઢ નેશનલ હાઈવે પર ભયંકર અકસ્માત સર્જાયો હતો. પૂરપાટ ઝડપે અને રોગ સાઈડમાં આવતી એક ટ્રકે કારને જોરદાર ટક્કર મારતા કારમાં સવાર ૫ લોકોના ઘટનાસ્થળે જ કરુણ મોત નીપજ્યા છે. જ્યારે અન્ય ૩ લોકો ગંભીર રીતે ઈજાગ્રસ્ત થતા સમગ્ર પંથકમાં અરેરાટી વ્યાપી ગઈ છે. મળતી માહિતી અનુસાર, અમીરગઢના ઈકબાલગઢ હાઈવે પરથી પસાર થઈ રહેલી કારને સામેથી રોંગ સાઈડ ધસમસતી આવતી ટ્રકે અડફેટે લીધી હતી. આ અકસ્માત એટલો ભયંકર હતો કે, કારનો કચ્છરઘાણ વળી ગયો હતો. કારમાં સવાર પાંચ લોકોએ સ્થળ પર જ દમ તોડી દીધો હતો. જોરદાર અવાજ સાંભળી આસપાસના લોકો અને વાહનચાલકો દોડી આવ્યા હતા અને પોલીસ તેમજ ૧૦૮ને જાણ કરી હતી. આ અકસ્માતમાં ગંભીર રીતે ઘવાયેલા અન્ય ૩ વ્યક્તિઓને તાત્કાલિક અસરથી નજીકની હોસ્પિટલમાં સારવાર અર્થે ખસેડવામાં આવ્યા છે. આ ઘટનાની જાણ થતા જ અમીરગઢ પોલીસનો કાફલો હાઈવે પર પહોંચી ગયો હતો.

નવસર્જન સંસ્કૃતિ
ગુજરાતી

JioTV
CHENNAL NO. 3048

TATA PLAY
CHENNAL NO. 2119

Jio FIBER

Jio tv+

Jio Fiber

Daily Hunt

ebaba TV

Dish Plus

DTH live OTT

Rock TV

Airtel

Amezone Fire

Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ નવસર્જન સંસ્કૃતિ ગુજરાતી ચેનલ નિહાળો

મણિનગર રેલવે સ્ટેશન ખાતે AAP અમદાવાદ શહેર સંગઠન દ્વારા વિરોધ પ્રદર્શન શંકરાચાર્ય શ્રી અવિમુક્તેશ્વરાનંદજી સાથેના દુર્વ્યવહાર સામે AAP દ્વારા પ્રચંડ વિરોધ

અમદાવાદ/ગુજરાત આમ આદમી પાર્ટી અમદાવાદ શહેર સમિતિ દ્વારા પ્રયાગરાજમાં જગદગુરુ શંકરાચાર્ય શ્રી અવિમુક્તેશ્વરાનંદજી સાથે થયેલ દુર્વ્યવહારને લઈને વિરોધ પ્રદર્શનના કાર્યક્રમનું આયોજન કરવામાં આવ્યું હતું.

આ કાર્યક્રમમાં અમદાવાદ શહેર પ્રમુખ વિજય પટેલ, માલધારી સેલ પ્રદેશ પ્રમુખ ગુજરાત કિરણ દેસાઈ, ASAP મધ્ય ઝોન પ્રમુખ યાત્રિક પટેલ, ASAP અમદાવાદ શહેર પ્રમુખ નીર્ધ શ્રીમાળી, મહિલા શહેર પ્રમુખ સિદ્ધિબેન ભાવસાર, અમદાવાદ શહેર ઉપપ્રમુખ અલ્પેશ સોલંકી,

આ કાર્યક્રમમાં અમદાવાદ શહેર પ્રમુખ વિજય પટેલ, માલધારી સેલ પ્રદેશ પ્રમુખ ગુજરાત કિરણ દેસાઈ, ASAP મધ્ય ઝોન પ્રમુખ યાત્રિક પટેલ, ASAP અમદાવાદ શહેર પ્રમુખ નીર્ધ શ્રીમાળી, મહિલા શહેર પ્રમુખ સિદ્ધિબેન ભાવસાર, અમદાવાદ શહેર ઉપપ્રમુખ અલ્પેશ સોલંકી,

અમદાવાદ શહેર ઉપપ્રમુખ દિનેશ ટાંક, અમદાવાદ શહેર મંત્રી મુકેશભાઈ, અસારવા વિધાનસભા પ્રભારી જગદીશ વણઝારા, યુવા મંત્રી અમદાવાદ શહેર કશ્યપ પટેલ, અમદાવાદ શહેર પ્રમુખ ચિરાગભાઈ દેસાઈ સહિત સ્થાનિક પદાધિકારીઓ અને મોટી સંખ્યામાં કાર્યકર્તાઓ

ઉપસ્થિત રહ્યા હતા. આ કાર્યક્રમમાં ભાજપ સરકારે ફરી એકવાર પોલીસનો દુરુપયોગ કરીને આમ આદમી પાર્ટીના નેતાઓ તથા કાર્યકર્તાઓની અટકાયત કરી હતી.

આ વિરોધ પ્રદર્શન દરમિયાન આમ આદમી પાર્ટીના અમદાવાદ શહેર પ્રમુખ વિજય પટેલે જણાવ્યું હતું કે, ભાજપ રાજનૈતિક પાર્ટી નથી પણ એક કોર્પોરેટ કંપની છે જે જરૂરિયાત પ્રમાણે ધર્મનો, સાધુ-સંતોનો ઉપયોગ કરીને સત્તા પર બેઠી છે પણ વાસ્તવિકતામાં ભાજપને સનાતન ધર્મથી કોઈ લેવાદેવા નથી. જ્યોતિષ શંકરાચાર્ય સ્વામી અવિમુક્તેશ્વરાનંદજી સાથે ભાજપ પ્રશાસને જે રીતનું વર્તન કર્યું છે તે અત્યંત નિંદનીય છે, તેમના શિષ્યો સાથે પણ જે રીતનું વર્તન થયું છે, તે જોઈને હિંદુઓની આસ્થા દુભાઈ છે. આજે ભાજપને સત્તાનો એટલો અહંકાર છે કે હિંદુ પરંપરામાં સર્વેસર્વા કહેવાતા શંકરાચાર્ય પાસે ભાજપશંકરાચાર્ય હોવાનું પ્રમાણપત્ર માંગે છે, જે ખૂબ જ નિંદનીય બાબત છે.

શંકરાચાર્ય સ્વામી અવિમુક્તેશ્વરાનંદજી સાથે જે રીતનું વર્તન થયું છે તેના માટે ભાજપ માફી માંગે, તે માંગ સાથે આજે આમ આદમી પાર્ટી અમદાવાદ શહેર સંગઠન દ્વારા મણિનગર રેલવે સ્ટેશન ખાતે પ્રચંડ વિરોધ પ્રદર્શન કરવામાં આવ્યું હતું.

સાબરમતીમાં ઓટોમેટિક સિગ્નલિંગ સિસ્ટમના કાર્યને કારણે કેટલીક ટ્રેનો પ્રભાવિત

પશ્ચિમ રેલવેના અમદાવાદ મંડળમાં અમદાવાદ-વિરમગામ રેલપંડ પર સાબરમતી ‘એ’ કેબિન (SBT-A) અને સાબરમતી (SBT-E) વચ્ચે ઓટોમેટિક સિગ્નલિંગ સિસ્ટમના કમિશનિંગ કાર્ય માટે ૨૭ જાન્યુઆરી, ૨૦૨૬ના રોજ પ્રસ્તાવિત બ્લોકને કારણે કેટલીક ટ્રેનો પ્રભાવિત રહેશે. આ ટ્રેનોની વિગતો નીચે મુજબ છે:

આંશિક રૂપે નિરસ્ત ટ્રેનો :

૧. તારીખ ૨૭.૦૧.૨૦૨૬ની ટ્રેન નંબર ૨૦૮૦૧/૨૦૮૦૨ મુંબઈ સેન્ટ્રલ-ગાંધીનગર કેપિટલ-મુંબઈ સેન્ટ્રલ વંદે ભારત એક્સપ્રેસ અમદાવાદ અને ગાંધીનગર કેપિટલ વચ્ચે આંશિક રીતે રદ રહેશે.

૨. તારીખ ૨૭.૦૧.૨૦૨૬ની ટ્રેન સંખ્યા ૨૨૮૨૬ ઓખા-અમદાવાદ વંદે ભારત એક્સપ્રેસ (૦૧-ટ્રિપ) તેના નિર્ધારિત માર્ગ વિરમગામ-સાણંદ-સાબરમતી (જેલ સાઈડ)-અમદાવાદના બદલે પરિવર્તિત માર્ગ વાયા વિરમગામ-કડોસન રોડ-કલોલ-સાબરમતી બીજી ના રસ્તે ચાલશે તથા સાબરમતી બીજી સ્ટેશન (ધર્મનગર સાઈડ) પર શોર્ટ ટર્મિનેટ થશે.

ઉપરાંત, આ ટ્રેન સાબરમતી બીજી (ધર્મનગર સાઈડ) અને અમદાવાદ વચ્ચે આંશિક રીતે રદ રહેશે. આ દરમિયાન ટ્રેન સાણંદ, સાબરમતી જં. (જેલ સાઈડ) અને અમદાવાદ નહીં જાય.

સંપૂર્ણ રદ ટ્રેનો

૧. તારીખ ૨૬.૦૧.૨૦૨૬ તથા ૨૭.૦૧.૨૦૨૬ની ટ્રેન સંખ્યા ૬૮૧૮૫ અમદાવાદ-વિરમગામ મેમુ ૨૬ રહેશે.

૨. તારીખ ૨૭.૦૧.૨૦૨૬ તથા ૨૮.૦૧.૨૦૨૬ની ટ્રેન સંખ્યા ૬૮૧૮૬ વિરમગામ-અમદાવાદ મેમુ ૨૬ રહેશે.

૩. તારીખ ૨૬.૦૧.૨૦૨૬ તથા ૨૭.૦૧.૨૦૨૬ની ટ્રેન સંખ્યા ૨૨૮૫૮ વડોદરા-જામનગર ઈન્ટરસિટી એક્સપ્રેસ રદ રહેશે.

૪. તારીખ ૨૭.૦૧.૨૦૨૬ તથા ૨૮.૦૧.૨૦૨૬ની ટ્રેન સંખ્યા ૨૨૮૬૦ જામનગર-વડોદરા ઈન્ટરસિટી એક્સપ્રેસ રદ રહેશે.

૫. તારીખ ૨૭.૦૧.૨૦૨૬ની ટ્રેન સંખ્યા ૨૦૮૫૮/૨૦૮૬૦ વલસાડ-વડનગર-વલસાડ ઈન્ટરસિટી સુપરફાસ્ટ એક્સપ્રેસ રદ રહેશે.

માર્ગ પરિવર્તિત ટ્રેનો

૧. તારીખ ૨૭.૦૧.૨૦૨૬ની

રિક્ષા ચાલકની એક ભૂલ અને ૧૦ મુસાફરો ઈજાગ્રસ્ત

મોરબીમાં બે ST બસ વચ્ચે ભીષણ ટક્કર થઈ

(સંપૂર્ણ સમાચાર સેવા)મોરબી મોરબીના મહેન્દ્રનગર ગામ પાસે ઘુટુ રોડ પર આજે એક ગમખવાર અકસ્માત સર્જાયો હતો. ઉમા રેસીડન્સીની સામે બે એસટી બસો એકબીજા સાથે અથડાતા અફરાતફરી મચી ગઈ હતી. આ અકસ્માતમાં બંને બસમાં સવાર આશરે ૮ થી ૧૦ જેટલા મુસાફરોને નાની-મોટી ઈજાઓ પહોંચી છે, જેમને તાત્કાલિક સારવાર અર્થે હોસ્પિટલ ખસેડવામાં આવ્યા છે. મળતી માહિતી મુજબ, ઘુટુ રોડ પરથી એક રિક્ષા ચાલક પસાર થઈ રહ્યો હતો. રિક્ષા ચાલકે અચાનક પોતાના વાહનને બ્રેક મારતા પાછળ આવી રહેલી મોરબી લોકલ બસના ડ્રાઈવરે પણ બ્રેક મારવી પડી હતી. આ દરમિયાન લોકલ બસની બરાબર પાછળ આવી રહેલી ધંધુકા-મોરબી રૂટની એક્સપ્રેસ બસના ચાલકે કાબૂ ગુમાવ્યો હતો અને એક્સપ્રેસ બસ સીધી લોકલ બસની પાછળ ધડાકાભેર ધૂસી ગઈ હતી. અકસ્માત એટલો જોરદાર હતો કે બસોના કાચ તૂટી ગયા હતા અને અંદર બેઠેલા મુસાફરો સીટ પરથી ફંગોળાયા હતા. બંને બસના મળીને કુલ ૮ થી ૧૦ મુસાફરોને ઈજાઓ પહોંચતી હતી. ઘટના સ્થળે હાજર લોકોએ તાત્કાલિક મદદ કરી ઈજાગ્રસ્તોને સારવાર અર્થે નજીકની હોસ્પિટલમાં ખસેડવા હતા. અકસ્માતને પગલે ઘુટુ રોડ પર થોડો સમય માટે ટ્રાફિક વ્યવસ્થા ખોરવાઈ હતી. સ્થાનિક પોલીસે ઘટના સ્થળે પહોંચીને વધુ તપાસ હાથ ધરી છે.

હવામાન વિભાગની આગાહી સામે આવી આગામી ૭ દિવસ દરમિયાન રાજ્યના તમામ જિલ્લાઓનું વાતાવરણ સૂકું રહેશે

લઘુત્તમ તાપમાનની વાત કરીએ તો, આગામી ૭ દિવસ સુધી રથી પ ડિગ્રી તાપમાનમાં વધારો થવાનું અનુમાન (સંપૂર્ણ સમાચાર સેવા)અમદાવાદ રાજ્યમાં ઈંડીનું મોજું ફરી વળ્યું છે. ફરી એક વખત ગુજરાતમાં ઈંડીનું જોર વળ્યું છે. સુસવાટા મારતો પવનો વચ્ચે પારો ગગડતાં રાજ્યવાસીઓ કડકડતી ઈંડીનો અનુભવ કરી રહ્યા છે. આવામાં તાપમાનની વાત કરીએ તો, સૌથી ઓછું તાપમાન નવિયામાં પ ડિગ્રી નોંધાયું છે. આવામાં હવે આગામી દિવસો દરમિયાન રાજ્યનું હવામાન કેવું રહેશે તે અંગે હવામાન વિભાગની આગાહી સામે આવી છે. શું આગામી દિવસોમાં રાજ્યમાં કમોસમી વરસાદનો કોઈ ખતરો છે કે પછી ઈંડીનું જોર વધશે? તે અંગે હવામાન વિભાગની આગાહી સામે આવી છે. હવામાન વિભાગના વૈજ્ઞાનિક રામાશ્રય યાદવે જણાવ્યું કે, આગામી ૭ દિવસ દરમિયાન રાજ્યના તમામ જિલ્લાઓનું વાતાવરણ સૂકું રહેશે. લઘુત્તમ તાપમાનની વાત કરીએ તો, આગામી ૭ દિવસ સુધી રથી પ ડિગ્રી તાપમાનમાં વધારો થવાનું અનુમાન છે. જે બાદ લઘુત્તમ તાપમાનમાં ઊંચી પ ડિગ્રી સેલ્સિયસ ઘટાડાનું અનુમાન છે.સિસ્ટમની વાત કરતાં તેમણે જણાવ્યું કે, આગામી ૨૬ જાન્યુઆરીએ એક વેસ્ટર્ન ડિસ્ટર્બન્સ ઉત્તર પશ્ચિમ ભારતને ઓગ્રીય કરશે, તેને ધ્યાનમાં રાખીને આગામી ત્રણ દિવસ સુધી લઘુત્તમ તાપમાન ઊંચી પ

”સમ્રાટ” સામત ગઢવી દ્વારા યુવાનોને પ્રેરણાદાયી માર્ગદર્શન આપવામાં આવ્યું

AAP દ્વારા હિંમતનગરમાં ફી કારકિર્દી માર્ગદર્શન સેમિનારનું આયોજન

AAP દ્વારા સાબરકાંઠાના યુવાનોને કારકિર્દી અંગે દિશા આપવાનો પ્રયાસ: સામત ગઢવી AAP

અમદાવાદ/સાબરકાંઠા/ગુજરાત આમ આદમી પાર્ટીના ફન્ટલ સંગઠન પ્રદેશ મહામંત્રી સામત ગઢવીની આગેવાનીમાં ફી કારકિર્દી માર્ગદર્શન સેમિનારનું આયોજન કરવામાં આવ્યું છે. આમ આદમી પાર્ટી દ્વારા ગુજરાતના યુવાનોને સરકારી નોકરી કઈ રીતે મળી શકે, તેની સંપૂર્ણ માહિતી, માર્ગદર્શન અને મોટીવેશન આપવા માટે સાબરકાંઠા જિલ્લાના હિંમતનગરના પ્રથમ બેંકવેટ ખાતે ફી સેમિનારનું આયોજન કરવામાં આવ્યું હતું. આ કાર્યક્રમમાં ગાંધીનગરની પ્રખ્યાત એંજલ એકેડમીના સંચાલક "સમ્રાટ" સામત ગઢવીએ મુખ્ય વક્તા તરીકે હાજરી આપી હતી અને મુખ્ય માર્ગદર્શક તરીકે યુવાનોને સંપૂર્ણ માહિતી પૂરી પાડી હતી. સાથે સાથે આ કાર્યક્રમમાં ઉત્તર ઝોન પ્રભારી અને રાષ્ટ્રીય નેતા રાજેશ શર્મા તથા આમ આદમી પાર્ટીના વિદ્યાર્થી પાંખ ASAP પ્રદેશ પ્રમુખ ધાર્મિક માથુકિયા સહિત મોટી સંખ્યામાં આમ આદમી પાર્ટીના હોદ્દેદારો ઉપસ્થિત રહ્યા હતા. આ કાર્યક્રમમાં સામત ગઢવીએ વિદ્યાર્થીઓને સ્પર્ધાત્મક પરીક્ષાઓ, કારકિર્દીના વિવિધ વિકલ્પો અને સફળતાના મંત્રો વિશે પ્રેરણાદાયી અને યોગ્ય માર્ગદર્શન આપ્યું. આ પ્રસંગે સામત ગઢવીએ જણાવ્યું હતું કે, આવા કાર્યક્રમો દ્વારા યુવાનોને તેમના ભવિષ્યના માર્ગને વધુ મજબૂત અને સ્પષ્ટ બનાવવામાં મદદ મળે છે. સમગ્ર આમ આદમી પાર્ટી આ પ્રશંસનીય પહેલ માટે અભિનંદનને પાત્ર છે. આ કાર્યક્રમમાં મોટી સંખ્યામાં યુવાનો હાજર રહ્યા હતા. નવા શરૂ થયેલા વર્ષ ૨૦૨૬ માં યુવાનોને સરકારી નોકરીઓ કઈ રીતે મળે, એની સંપૂર્ણ રૂપરેખા અને યુવાનો સમક્ષ મૂકી હતી.

ઈજનેરી કાર્યને કારણે કાનાલુસ-પોરબંદર અને પોરબંદર-કાનાલુસ લોકલ ટ્રેનોનું સંચાલન ૨૮ ફેબ્રુઆરી સુધી ગોપ જામ સ્ટેશન પરથી થશે

રાજકોટ મંડળના કાનાલુસ સ્ટેશન પર પ્લેટફોર્મ મરામત કાર્ય ચાલી રહેલ હોવાથી ૨૮ ફેબ્રુઆરી, ૨૦૨૬ સુધી કાનાલુસ-પોરબંદર અને પોરબંદર-કાનાલુસ લોકલ ટ્રેનોનું સંચાલન આંશિક રીતે પ્રભાવિત રહેશે. ભાવનગર મંડળના વરિષ્ઠ મંડળ વાણિજ્ય પ્રબંધક શ્રી અતુલ કુમાર ત્રિપાઠી અનુસાર, પ્રભાવિત ટ્રેનોની વિગતો નીચે મુજબ છે:

આંશિક રીતે પ્રભાવિત ટ્રેનો

● ટ્રેન નંબર ૫૮૨૦૬ પોરબંદર-કાનાલુસ લોકલ આ ટ્રેન ૨૬ જાન્યુઆરી, ૨૦૨૬ થી ૨૮ ફેબ્રુઆરી, ૨૦૨૬ સુધી પોરબંદરથી પ્રસ્થાન કરીને ગોપજામ સ્ટેશન સુધી જ ચાલશે તેમજ

ગોપજામ-કાનાલુસ સેક્શન વચ્ચે આંશિક રીતે રદ રહેશે.

● ટ્રેન નંબર ૫૮૨૦૫ કાનાલુસ-પોરબંદર લોકલ આ ટ્રેન ૨૬ જાન્યુઆરી, ૨૦૨૬ થી ૨૮ ફેબ્રુઆરી, ૨૦૨૬ સુધી કાનાલુસની બદલે ગોપજામ સ્ટેશનથી ચાલશે અને કાનાલુસ-ગોપજામ સેક્શન વચ્ચે આંશિક રીતે રદ રહેશે.

રેલ મુસાફરોને વિનંતી છે કે તેઓ ઉપરોક્ત ફેરફારોને ધ્યાનમાં રાખીને તેમની મુસાફરીનું આયોજન કરે. ટ્રેનોના સંચાલન સંબંધિત નવીનતમ માહિતી માટે મુસાફરો વેબસાઈટ [www. enquiry. indianrail. gov.in](http://www.enquiry.indianrail.gov.in) પર અવલોકન કરે, જેથી કોઈ પ્રકારની અસુવિધા ન થાય.

ભારતે ઉપનિષદથી લઈને ઉપગ્રહ સુધીની યાત્રા સફળતાપૂર્વક પૂર્ણ કરી છે:શિક્ષણ મંત્રી શ્રી ડૉ. પ્રદ્યુમન વાજા શિક્ષણ મંત્રી શ્રી ડૉ. પ્રદ્યુમન વાજાના અધ્યક્ષસ્થાને રાય યુનિવર્સિટીનો ૧૨મો દીક્ષાંત સમારોહ યોજાયો: ૫૮૨ વિદ્યાર્થીઓને ડિગ્રી, ડિપ્લોમા અને માસ્ટર્સ પદવી એનાયત

ધોળકા તાલુકાના સરોડા ખાતે આવેલ રાય યુનિવર્સિટીનો ૧૨મો દીક્ષાંત સમારોહ શિક્ષણ મંત્રી શ્રી ડૉ. પ્રદ્યુમન વાજાના અધ્યક્ષસ્થાને યોજાયો હતો. જેમાં કુલ-૫૮૨ વિદ્યાર્થીઓને ડિગ્રી, ડિપ્લોમા તથા માસ્ટર્સની પદવી એનાયત કરવામાં આવી હતી. આ પ્રસંગે પૂર્વ શિક્ષણ મંત્રી શ્રી ભૂપેન્દ્રસિંહ યુગાસમા અને ધોળકાના ધારાસભ્ય શ્રી કિરિટીસિંહ ડાભી અતિથિ વિશેષ તરીકે ઉપસ્થિત રહ્યા હતા. આ દીક્ષાંત સમારોહમાં શિક્ષણ મંત્રી શ્રી ડૉ. પ્રદ્યુમન વાજાએ પોતાના સંબોધનમાં વડાપ્રધાન શ્રી નરેન્દ્રભાઈ મોદીના “વિકાસથી વિરાસત” મંત્રનો ઉલ્લેખ કરતાં જણાવ્યું હતું કે ભારતનો વિકાસ માત્ર ટેકનોલોજી સુધી મર્યાદિત નથી, પરંતુ વેદો, ઉપનિષદો અને સમૃદ્ધ સાંસ્કૃતિક પરંપરાઓ સાથે ગાઢ રીતે જોડાયેલો છે. તેમણે ગર્વપૂર્વક કહ્યું કે, “ભારતે ઉપનિષદથી લઈને ઉપગ્રહ સુધીની યાત્રા સફળતાપૂર્વક પૂર્ણ કરી છે.” જે દેશની વૈજ્ઞાનિક સિદ્ધિઓ અને સાંસ્કૃતિક મૂલ્યોના અનોખા સમન્વયનું પ્રતિબિંબ છે. શિક્ષણ મંત્રીશ્રીએ વિદ્યાર્થીઓને સંબોધતા જણાવ્યું કે “વિકસિત ભારત”ના સંકલ્પને સાકાર કરવા નવી પેઢીનું સક્રિય યોગદાન અનિવાર્ય છે. તેમણે “લોકલ ટુ ગ્લોબલ”ના મંત્રને આત્મસાત કરીને ભારતીય ઉત્પાદનો અને પ્રતિભાને વૈશ્વિક સ્તરે પ્રતિષ્ઠિત બનાવવાનો સંદેશ આપ્યો હતો. મંત્રીશ્રીએ પદવી મેળવનાર વિદ્યાર્થીઓને અભિનંદન પાઠવી ઉજ્જવળ કારકિર્દીની શુભેચ્છાઓ પાઠવતાં કહ્યું કે, “એક નઈ કિતાબ ખૂલ રહી હૈ આપ કે નામ સે, કહાની લીખતે હૈ આપકો અપને કામ સે.” તેમણે જણાવ્યું કે વ્યક્તિનું ભવિષ્ય તેની મહેનત, પ્રતિબદ્ધતા અને કર્મોથી જ ઘડાય છે. આ પ્રસંગે પૂર્વ શિક્ષણ મંત્રી શ્રી ભૂપેન્દ્રસિંહ યુગાસમાએ સ્ટાર્ટઅપ અને આત્મનિર્ભરતા પર ભાર મુકતા જણાવ્યું હતું કે, “સમસ્થાનું સુવિધા સાથે સમાધાન એટલે સ્ટાર્ટઅપ.” તેમણે યુવાનોને સમાજની જરૂરિયાતોને ઓળખીને બનાવવાનો સંદેશ આપ્યો હતો. અસરકારક ઉકેલો વિકસાવવા પ્રોત્સાહિત કર્યા હતા. તેમણે ઉમેર્યું કે આજના સમયમાં રોજગાર શોધવા કરતાં રોજગાર સર્જન તરફ આગળ વધવું એ સમયની માંગ છે. આ કાર્યક્રમમાં રાય યુનિવર્સિટીના વાર્ષિક ચાન્સેલર શ્રી અનિલ તોમર, એસ્પાયર ગ્રુપના મુખ્ય વહીવટી અધિકારી શ્રી ગગન ઓબેરોય, વિવિધ વિભાગોના પ્રોફેસરો, વિદ્યાર્થીઓ તથા તેમના પરિવારજનો મોટી સંખ્યામાં ઉપસ્થિત રહ્યા હતા.

તમાકુના ખેતરમાંથી વિદેશી દારૂનો રૂ.૭૭,૭૦૦નો જથ્થો ઝડપાયો

(સંપૂર્ણ સમાચાર સેવા)વડોદરા વડોદરામાં જવાહરનગર પોલીસ સ્ટેશન વિસ્તારના કોયલી ગામ પાસે આવેલ મેઘા કંપનીના પાછળના ભાગે તમાકુના ખેતરમાંથી ભારતીય બનાવટનો વિદેશી દારૂ કિંમત રૂપિયા ૭૭,૭૦૦નો મુદ્દામાલ પકડી પાડી શહેર લોકલ બ્રાંચ ઝોન-૦૧ના પોલીસ સબ ઈન્સ્પેક્ટર ડી.એચ.રાણા તથા સ્ટાફના માણસો સાથે પેટ્રોલીંગમાં આવી હતી. શહેરમાં અસામાજીક તત્વો દ્વારા ભારતીય બનાવટનો વિદેશી દારૂનો જથ્થો લાવી ગેરકાયદેસર વેચાણ કરતા હોય તેવા તત્વોને શોધી કાઢી કાયદેસર કાર્યવાહી કરી પ્રવૃત્તિ નેસ્તનાબુદ કરવા ઉચ્ચ અધિકારીઓ તરફની મળેલ સુચના આધારે લોકલ ક્રાઈમ બ્રાંચ ઝોન-૦૧ના પોલીસ સબ ઈન્સ્પેક્ટર ડી.એચ.રાણા તથા સ્ટાફના માણસો સાથે પેટ્રોલીંગમાં ઉપાડાયા હતા.

ખેતીવાડી ઉત્પન્ન બજાર સમિતિ				
માર્કેટટાઈડ ખેડ-તસીયા રોડ હિંમતનગર ફોન :				
ભાવ ૨૦ ડીલો મુજબ - તારીખ મુજબ ભાવક માત્ર ભાવ - રાશીવાર, ૨૪/૦૧/૨૦૨૬				
ઝાં.નો.	સામગ્રી	વિગત	આવક	લીસો ભાવ
૧	મગફળી		૭૦૩	૧,૩૦૦.૦૦
૨	દાઢી		૧૧૩	૫૨૮.૦૦
૩	બાજરી		૨	૪૬૦.૦૦
૪	મકાઈ		૦	૩૮૦.૦૦
૫	તુવર		૪	૧,૧૫૦.૦૦
૬	ઝાડદ		૩	૧,૨૦૦.૦૦
૭	ગવાર		૪	૬૬૦.૦૦
૮	વરીયાળી		૦	૧,૦૦૦.૦૦
૯	જીરું		૦	૨,૦૦૦.૦૦
૧૦	કપાસ		૧૭૮	૧,૫૭૧.૦૦
૧૧	સોયાબીન		૨૦	૬૬૦.૦૦

